



## AGANEVNDIN

KÆRA 13/2014

<b>FSF skrivstovan upplýsir Aganevndini:</b>	
<b>Málsheitið: B71 kærir ÍF fyri at nýta ólógligan leikara</b>	
Deild: 2. deild menn	Kapping: Landskappingin
Brot fram: 27.09.2014	Aganevndin móttikið kæru: 1. oktober 2014
Kærugjald goldið: ja	Kærufreist hildin: ja
Partshoyring við 3 daga freist: ja	Starvsnevndin biðin um ummæli:
	Áheitan um munnliga viðgerð: nei

### AGANEVNDIN

Í viðgerðini av málinum í Aganevndini hava hesir limir luttikið: Ingunn Eiríksdóttir, lögfrøðingur og forkvinna, Anni á Hædd, lögfrøðingur og næstforkvinna og Sissal Kj. Kristiansen, ráðgevi.

#### 1. Úrskurður

Grein 8 í Agareglugerð FSF's heimilar Aganevndini at geva feløgum og persónum sekt fyri brot á lógarverk FSF's. Brúk av ólógligum leikara er álvarsamt brot á regluverk FSF's og ta skipan, sum er gjørd fyri brúk av spælarum.

Við heimild í grein 8, litra h í Agareglugerðini verður ÍF 2. deild menn dømt at tapa dystin móti B71 tann 27. september 2014 fyri brúk av ólógligum leikara við málmuninum 0-3 sambært grein § 41 í kappingarreglunum fyri fótbólt.

#### 2. Kærupástandir, partshoyringarsvar og møguligar viðmerkingar frá Starvsnevnd FSF's

B71 hevur kært ÍF fyri at nýta ólógligan leikara í dysti millum ÍF og B71 tann 27. september 2014 í 2. deild hjá monnum.

Í kæruni vísir B71 á, at ÍF hevur nýtt ein ólógligan leikara í dystinum tann 27. september 2014, og at talan er um leikaran Margeir Toftegaard, sum hevur fingið 3 gul kort, tá omanfyri nevndi dystur varð leiktur.

ÍF er síðani hoyrt í málinum, og bóðu teir umsiting FSF's kanna, um Margeir Toftegaard hevði fingið 3 gul kort í 2. deild (1 sum Víkinga leikari og 2 sum ÍF leikari). Tá tað var staðfest av umsitingini, hevði ÍF ikki nakra viðmerking.

#### 3. Heimildir hjá Aganevndini at viðgera málið

Sambært grein 2, sbr. grein 5, stk. 3 og 5, sbr. grein 7, stk. 2 kann Aganevndin viðgera mál um møgulig brot á lógarverk FSF's. Sambært grein 5, stk. 3 í Agareglugerðini kann Kappingarnevnd FSF's nær sum helst biðja Aganevndina viðgera eitt mál sum kemur til hennara kunnleika. Sambært grein 7, stk. 2 í Agareglugerðini kann Starvsnevnd FSF's nær sum helst biðja Aganevndina um at viðgera eitt mál sum kærsmål samsvarandi reglugerðini.

#### 4. Fakta í málinum

Tann 27. september 2014 varð dystur leiktur millum ÍF og B71 í 2. deild hjá monnum.

Leikarin Margeir Toftegaard leikti fyri ÍF í omanfyri nevnda dysti.



## AGANEVNDIN

Sambært upplýsingum frá FSF umsitingini, hevði nevndi leikari fingið 3 gul kort, tá dysturin millum ÍF og B71 varð leiktur. Leikarin hevði fingið gult kort í hesum dystum:

- 30.04.14 í 3. umfari B68 – Víkingur 2. deild í 48. min. (sum Víkinga leikari.)
- 28.06.14 í 11. umfari ÍF – Víkingur 2. deild í 55. min.
- 20.09.14 í 16. umfari B68 – ÍF 2. deild í 35. min.

og leikti hann tískil ólógliga í 2. deild hjá monnum tann 27. september 2014, tá ÍF og B71 leiktu dyst.

### 5. Lógarverkið

#### Kappingarreglur fyri Fótbold

§ 37b. stk. 2.

Dómarin skal skrivliga boða Kappingarnevndini frá teimum ávaringum (gult kort) ið givnar verða.

Tá leikari hevur fingið 3 gul kort, fær hann 1 dag leikbann

Tá leikari harnæst hevur fingið 2 gul kort, fær hann 1 dag leikbann

Tá leikari harnæst hevur fingið 2 gul kort, fær hann tveir (2) dagar leikbann. Hvørt gult kort givið eftir hetta, gevur leikbann í ein (1) dag.

Leikbann eftir hesi reglu eru galdandi frá fyrst komandi leikdegi.

§ 37b. stk. 4.

Givnar ávaringar føra við sær leikbann fyri viðkomandi leikara í teirri deild hann hevur fingið ávaringina. Ávaringar givnar í steypakappingum eru bert galdandi fyri dystir í steypakappingini.

Tó er leikara ikki loyvt at leika í lægri deild enn henni, sum hann er leikbannaður í, samtundis sum hann situr yvir leikbann í hægri deild, orsakað av givnum ávaringum.

### 6. Staðfestingar, metingar, o.t.

Aganevndin kann staðfesta, at omanfyri nevndi leikari fekk sítt triðja gula kort tann 20. september 2014 og tískil leikti ólógliga í dysti tann 27. september.

Aganevndin staðfestir somuleiðis at kortið fylgir leikaranum.

### 7. Niðurstøða

Leikarin Margeir Toftegaard leikti ólógliga í dystinum millum ÍF og B71 í 2. deild hjá monnum tann 27. september 2014.



## AGANEVNDIN

### 8. Úrskurður

Grein 8 í Agareglugerð FSF's heimilar Aganevndini at geva felögum og persónum sekt fyrir brot á lógarverk FSF's. Brúk av ólógligum leikara er álvarsamt brot á regluverk FSF's og ta skipan, sum er gjørd fyri brúk av spælarum.

Við heimild í grein 8, litra h í Agareglugerðini verður ÍF 2. deild menn dømt at tapa dystin móti B71 tann 27. september 2014 fyri brúk av ólógligum leikara við málmuninum 0-3 sambært grein § 41 í kappingarreglunum fyri fótbólt.

### 9. Upplýsing um kæruguleika og freistir.

Sambært grein 12, litra f í Agareglugerðini, kann avgerðin kærast til Yvirkærunevndina innan 5 dagar aftaná móttøku av úrskurðinum.

### 10. Staður, dagfesting og undirskrift Aganevndarinnar:

Tórshavn 1. oktober 2014

Ingunn Ó. Eiriksdóttir, forkvinna